



కథ

రోహిణి చింతా

హైదరాబాద్, సెల్: 9553121430

స్మార్ట్ ఫోన్ జిందాబాద్

“అబ్బా! ఈ అన్నపూర్ణ ఎక్కడ ఉందో! ఎప్పుడూ టైముకి రాదు. చక్కటి యూట్యూబ్ వీడియో ఒకటి చూపిద్దామని రాత్రి నుంచి ఎదురు చూస్తున్నాను.” అమ్మ కాస్త అలజడిగా అంది. “పోనీ నీకు చూపించనా బుజ్జీ?” ఆత్రంతా అడిగింది.

“వద్దమ్మా! నాకే వీడియో వద్దు. కావాలనంటే నేను సెకండ్ ఫ్లోర్ కి వెళ్ళి అన్నపూర్ణకని పిలుచుకు వస్తాను” అంటూ గదిలోనుంచి బయటికి వచ్చి గబగబా సెకండ్ ఫ్లోర్ కి వెళ్ళాను.

“అన్నపూర్ణక్కా! అమ్మ పిలుస్తోంది. ఏదో యూట్యూబ్ వీడియో చూపిస్తుందట. “10 నిమిషాల్లో వస్తా”

అమ్మ కాస్త శాంతించింది. 10 నిమిషాల్లో అన్నపూర్ణక్క వచ్చేసింది. “ఏం వీడియోనే పిన్ని?” ఆత్రంగా అడిగింది.

“ఇలా రావే అన్నపూర్ణా!” అమ్మ ఉత్సాహంగా పిలుస్తూ...

“ఇదిగో ఈ వీడియో చూశావా...ఎవరో పెద్ద మాజీ హీరోయిన్ అట... రాత్రిపూట భర్తకి తెలియకుండా ఎక్కడికో వెళ్ళి, ఏదో చేసిందిట.... తెలుసా! తెలుసా! అని యూట్యూబ్ వాడు ఒకటే గోల.. రా! అదేమిటో చూద్దాం” అంది.

“అవును, పెట్టవే పిన్ని. పొద్దుటినుండి వంటవండి విసిగిపోయాను. కాస్త రిలాక్సింగ్ గా ఉంటుంది” అంటూ అన్నపూర్ణక్క అమ్మ పక్కకి చేరింది.

“వాళ్ళెలా పోతే మనకెందుకమ్మా” అన్నా నేను.

“నువ్వు నోరుముయ్యి. మాకేది నచ్చితే అది మేం చూస్తాం” అంది అమ్మ కాస్త కోపంగా

“అయినా ఎవరి క్యూరియాసిటీ వాళ్ళది బుజ్జీ” సమర్థించింది అన్నపూర్ణక్క.

“నువ్వుకూడా చూస్తే చూడు, లేదా నీ పని చేసుకో” అంది. వీళ్ళ కుతూహలం తగలెయ్యా! అని అనుకుంటూ నేను పక్క గదిలోకి వెళ్ళి పుస్తకాలు వట్టుకున్నాను. వీడియో మొదలయింది. ఓ గంభీరమైన మగగొంతు ఇలా అంది “ఈ ప్రముఖ హీరోయిన్, ఇంట్లో ఎవరితో చెప్పకుండా రాత్రి ఎక్కడికి వెళ్ళిందో తెలుసా... (మ్యూజిక్)”

“పిన్ని కాస్త సౌండ్ పెంచవే” అంది అన్నపూర్ణక్క. తౌడ్ వాల్యూమ్ లో వీడియో స్టే అవుతోంది.

మళ్ళీ మగగొంతు “ఊరిచివర రామాలయానికి వెళ్ళి, రాత్రంతా అక్కడే పడుకుని, పొద్దున్నే లేచి గుడిమొత్తం తుడిచి, ముగ్గువేసి, అర్చన చేయించుకుని వచ్చింది. ఆ గుడంబే తనకెంతో ఇష్టమని మరి మరి

చెప్పింది. (మ్యూజిక్) ఈ వీడియో మీకు నచ్చితే మా ఛానల్ కు నబస్కైబ్ చెయ్యండి.. నమస్తే..” వీడియో ఓవర్.

ఒక్క నిమిషం నిశ్శబ్దం. తరువాత “ఛీ! డొక్కు వీడియో రాత్రినుంచీ ఆ హీరోయిన్ ఏం చేసిందా అని తలపగలగొట్టుకున్నాను. గుడికి వెళ్ళేకూడా విశేషమేనా?” విసుకున్నారు అమ్మా, అక్కా.

“అవునే పిన్ని... ఏం చేసిందో తెలుసా.. తెలుసా.. అని ఊరించి ఊరించి వీళ్ళ బొంద వీడియో పెట్టారు. అవసరంగా కూర కూడా వండకుండా పరిగెత్తుకుంటూ వచ్చా..నేపోతా!” అంటూ అన్నపూర్ణక్క లేచింది.

“అబ్బా! ఉండవే ఇదిగో ఇంకో మంచి వీడియో. ఒక ప్రముఖ వ్యాపారవేత్త ఉద్యోగం ఇస్తానని ఒక 16 ఏళ్ళ బాలికని హోటల్ కి పిలిచి ఏం చేశాడో తెలుసుకోవాలంటే ఈ వీడియో చూడమన్నాడు” అమ్మ అన్నపూర్ణక్కని కూర్చోబెట్టింది.

వీడియో స్టార్ట్. మళ్ళీ గంభీరమైన మగ గొంతు, మ్యూజిక్.. ఇంతకీ వ్యాపారవేత్త హోటల్ లో తన ఉద్యోగులతో పార్టీ జరుపుకుంటూ, ఎంతో తెలివైన ఆ 16 ఏళ్ళ పాపకి ఉద్యోగం ఇచ్చి, తనని మిగతా ఉద్యోగులకు పార్టీలో పరిచయం చేశాడు.

అమ్మా, అన్నపూర్ణక్కా చాలా నిస్పృహ చెందారు.

“ఛీ! ఏమిటో ఈ వీడియోలు. వ్యాపారవేత్త ఉద్యోగం ఇచ్చాడూ.. హీరోయిన్ గుడికి వెళ్ళింది.. ఇవా విశేషాలూ” అనుకున్నారు.

నేను కల్పించుకుని “మరి ఏవి విశేషాలూ.. హీరోయిన్ లేచిపోయింది, వ్యాపారవేత్త మోసం చేశాడు. ఇదా?మీ పైశాచికత్వం

అపూర్వపానికి అప్రమత్తతే పహారా!

కాకతీయుల మదిన.. నాకు మెరిసిన

ఒక దృఢసంకల్పం.. వెలయింపజేసింది

తెలుగునాట.. శిలావైచిత్రితో

రుద్రేశ్వరాలయం.. నల్లరాతిని వెన్నగ మార్చి

శిలలకే జీవం పోసింది.... రామప్ప చేతి ఉలి..

అద్వితీయమై.. వెలుగొందుతున్న.. ఆ నిర్మాణశైలి!


ఆనాటి వారి మేధోసంపత్తికి... తార్కాణమై

నిలిచాయి శైకత పునాదులు!

నీటను తేలియాడు ఇటుకలతో నిర్మాణపు చతురతలు!

విలక్షణత రూపుకట్టి.. విస్మయ పరచే మదనికలు

సూది బెజ్జపు సందున వెలసిన.. అతి సూక్ష్మ శిల్పరాజాలు!



భక్తికి... కళానురక్తికి నెలవై.. కొలువైన రామప్పగుడి..

తెలంగాణ వారసత్వ సంపద.. యునెస్కో గుర్తింపుతో

విశ్వవిఖ్యాతమైనది.. మనదేశ కీర్తి పతాక!

అయినా నిరంతరం ఆవశ్యకం... అప్రమత్తత

అగరుబత్తి పొగలు.. దీపపునూనె మరకలు...

పద్ధతి పాటించక.. చల్ల పసుపు కుంకుమలు

వెనులుబాటు దాటి చేసే చేతలు..

రామప్ప గుడికి లభించిన

ప్రపంచ వారసత్వ హోదారద్దుకు తీయవచ్చు తెరలు

అందుకే అందివచ్చిన అమృత భాండాన్ని పదిలపరుచుకుందాం

ఈ అద్భుత సంపత్తిని.. భావితరాలకు బహుమతిగా అందజేద్దాం!

కె.వి.ఎల్.సత్యవతి, మహబూబ్ నగర్, సెల్:9440210103

వానొచ్చింది


చయనం శివరామకృష్ణమూర్తి
చీరాల, సెల్:9866102590

పూస పూస పేర్చి దండచేసి

కాగితము చించి పూలు చేసి

ఆశ మెండు చేసి, ఆకలి తోడు చేసి

వీధులన్నీ తిరుగు ఓ బేహారి



నిన్న పేర్చిన పైస పైసా

నేటి పూస పూసకు మదుపు

నిన్నటి ఆకలి నిన్నటితో సరి

నేటి ఆకలి నేటికి మదుపు

నిన్నరాత్రి నీ శయనమెక్కడ

నేటి రాత్రి నీ విశ్రాంతి ఎక్కడ

తలదాచుకొను గూడెక్కడ

వానొస్తున్నదోయి ఓ ఆశాజీవి

27వ పేజీ తరువాయిభాగం

పెరిగిపోతోంది. కాస్త ప్రపంచంనుంచి దృష్టి మళ్ళించి దేవుడి పుస్తకాలు చదివితే బాగుపడతారు” అంటూ విసుక్కున్నానేను.

“అలాగే.. మా బాగు తరువాత. ముందు నువ్వెళ్ళి చదువుకో!” అన్నారు ఏకకరంతో అమ్మా, అక్కా.

“నా చదువుకి వచ్చిన నష్టం ఏమీలేదుగానీ.. ఈ డొక్యు వీడియోలు చూసి, చూసి.. మీ బుర్రలే చెడిపోతున్నాయి” అన్నానేను కాస్త అరుస్తూ.

“అందుకేనే బుజ్జీ. ఇప్పుడు వీడియో ఆపేసి వాట్సప్ చూస్తున్నాం” సర్దిచెప్పింది అన్నపూర్ణక్క.

“మీకసలు బుద్ధి ఉందా! ఉంటే ఈ డొక్యు స్మార్ట్ ఫోన్ లో యూట్యూబ్ వీడియోస్, వాట్సప్ చూసి మైండ్ ని పాడు చేసుకుంటావా? అసలు ఫోన్ లవల్లా, అందులో యాప్స్ వల్లా ఉపయోగం ఏమిటో చెప్పు చూద్దాం?” అని నేను అమ్మనీ, అక్కనీ నిలదీశాను.

అమ్మ ఏమీ కంగారు పడకుండా “అప్పట్లో స్మార్ట్ ఫోన్, యూట్యూబ్ వీడియోస్, వాట్సప్ ఉంటే రావణాసురుడు సీతని ఎత్తుకుపోయేవాడే కాదు!”

“ఫోన్ చూసీ, చూసీ మతిపోయిందా?” అరిచా నేను.

“నువ్వే ఆలోచించు” అంది అమ్మ నిర్మలంగా, రెప్పవేయకుండా “అప్పట్లో స్మార్ట్ ఫోన్, వీడియోలు, వాట్సప్ ఇవన్నీ

ఉంటే కైకేయి వాటితో బిజీగా ఉండి, రాముని పట్టాభిషేకం గురించి పట్టించుకునేది కాదేమో! పట్టించుకున్నా.. సోషల్ మీడియాలో పాపులారిటీకోసం విషయం అక్కడితో వదిలేసేదేమో!” నేను నిశ్శబ్దంగా ఉండిపోయా. అమ్మ మళ్ళీ చెప్పతోంది. “పోనీ పట్టించుకుని రాముడినీ, సీతనీ అడవులకి పంపిందే అనుకో, రాముడు మాయలేడిని గురించి గూగుల్ లో సెర్చ్ చేసి, అది నిజం కాదని తెలుసుకునేవాడు. సరే! అదికూడా జరగలేదనుకో, సీత బిక్షవేసేముందు రావణుడి ఫోటో తీసి, నేమ్ ట్యాగ్ చేసి గూగుల్ ఫోటో సెర్చ్ చేసి లేదా అమెజాన్ ఫోటో సెర్చ్ చేసి, అతను సాధువు కాదని తెలుసుకుని, లక్ష్మణరేఖ దాటి ఉండేదే కాదు. కథ అంతా సుఖాంతమయ్యేది స్మార్ట్ ఫోన్ ఉండివుంటే. అదిలేక ఎన్ని కష్టాలూ, కన్నీళ్ళూ, ఎంత విపత్తూ!” ముగించింది అమ్మ ప్రశాంతంగా.

ఈ గొప్ప జ్ఞానబోధతో నేను ఖంగుతిన్నా స్మార్ట్ ఫోన్ తో నేను సరితూగలేనని తెలిసి, వినయంగా వెళ్ళిపోయా.

కలికాలం కాకపోతే మహాభక్తురాలూ, అంతకుమించి పుస్తక ప్రియురాలు అయిన అమ్మ స్మార్ట్ ఫోన్ వ్యామోహంలో పడడం ఏంటీ, నాకీ జ్ఞానబోధ ఏమిటి...ష్!

సి.నారాయణరెడ్డిగారిని ఇప్పుడు పాట రాయమంటే.. ‘ఎంతవారుకానీ వేదాంతులైనగానీ... పడిపోదురే స్మార్ట్ ఫోన్ నిషాలో’ అని రాసుండేవారేమో! హే! స్మార్ట్ ఫోన్ జిందాబాద్.